

जिला सूचना कार्यालय हरिद्वार।
निकट देवपुरा चौक, पुरानी कचहरी, हरिद्वार।

E-mail: suchnaharidwar@gmail.com दूरभाष / फ़ैक्स : 01334-226695, मोबाइल: 9412074595

दिनांक : 26.01.2018

प्रेस विज्ञप्ति

हरिद्वार। 69 वां गणतन्त्र दिवस जनपदभर में हर्षोल्लास पूर्वक मनाया गया। जनपद के सभी सरकारी/अर्द्धसरकारी कार्यालयों/भवनों एवं जनपद के सभी शिक्षण संस्थानों में ध्वजारोहण किया गया। राष्ट्रगान के बाद गणतन्त्र का संकल्प दोहराया गया। स्कूली छात्र-छात्राओं द्वारा प्रभातफेरी निकाली गयी। रोशनाबाद स्थित कलक्ट्रेट सभागार में जिलाधिकारी दीपक रावत द्वारा राष्ट्रीय ध्वज तिरंगा फहराया गया तथा गणतन्त्र का संकल्प दोहराया गया। मुख्य कार्यक्रम जिला मुख्यालय पर रोशनाबाद स्थित पुलिस लाईन परेड ग्राउण्ड में आयोजित हुए। पुलिस लाईन परेड ग्राउण्ड में कार्यक्रम के मुख्य अतिथि प्रदेश प्रवक्ता/शहरी विकास मंत्री माननीय मदन कौशिक द्वारा राष्ट्रीय ध्वज तिरंगा फहराया गया। इसके बाद श्री कौशिक द्वारा यातायात पुलिस दस्ता, सशस्त्र पुलिस टुकड़ी, नागरिक पुलिस टुकड़ी, बीएचएल बैण्ड, पीएसी प्लाटून, होमगार्ड प्लाटून, पीआरडी प्लाटून एवं महिला पीआरडी टुकड़ी की सलामी ली गयी।

इस अवसर पर जनपदवासियों को गणतन्त्र दिवस की बधाई देते हुए श्री कौशिक ने अपने सम्बोधन में कहा कि अगर हम गणतन्त्र की कल्पना करते हैं तो हम यही सोचते हैं कि आमजन को किस प्रकार लाभ पहुंचाया जाय। इस लक्ष्य को ध्यान में रखते हुए प्रदेश सरकार माननीय मुख्यमंत्री त्रिवेन्द्र सिंह रावत के नेतृत्व में पारदर्शी तरीके से कार्य कर रही है। उन्होंने कहा कि पिछले 10 महीनों के कार्यकाल में कोई ऐसा क्षेत्र नहीं है जहां हमने कोई ठोस पहल न की हो। महिलाओं, नौजवानों, किसानों के विकास के लिए कई योजनाएं चलायी गयी हैं। उज्ज्वला योजना, स्किल डवलपमेंट प्रोग्राम, नगरों का विकास, आलवेदर रोड़ निर्माण, रेलवे का विकास आदि ऐसे कार्य हैं जिनका लाभ प्रदेश की जनता को मिला है। उन्होंने कहा कि हम यही चाहते हैं कि हमारा देश पूरी दुनिया में एक ताकतवर देश के रूप में उभरे। इस हेतु जनता का सहयोग जरूरी है।

मुख्य कार्यक्रम में विभिन्न विभागों द्वारा अपने विभाग से सम्बन्धित योजनाओं की झांकिया निकाली गयी जिनका श्री कौशिक द्वारा निरीक्षण किया गया। मंत्री जी द्वारा नगर निगम रुड़की की झांकी को प्रथम पुरस्कार, परिवहन विभाग की झांकी को द्वितीय पुरस्कार एवं स्वजल की झांकी को तृतीय पुरस्कार दिया गया। कारागार व आपदा विभाग की झांकी को सांत्वना पुरस्कार दिया गया।

वहीं श्री कौशिक द्वारा उत्कृष्ट कार्य करने वाले जनपद के कुल 127 अधिकारियों/कर्मचारियों को प्रशस्ति पत्र देकर सम्मानित किया गया। उत्कृष्ट लोक सेवक का पुरस्कार प्राप्त करने वाले मुख्य अधिकारियों में मुख्य विकास अधिकारी स्वाति एस. भदौरिया, सचिव एचआरडीए बंशीधर तिवारी, अपर जिलाधिकारी ललित नारायण मिश्र, संयुक्त मजिस्ट्रेट सुश्री नितिका खण्डेलवाल, मुख्य कृषि अधिकारी डॉ० वीके यादव, महाप्रबन्धक जिला उद्योग केन्द्र अंजली रावत, जिला सेवायोजन अधिकारी उत्तम कुमार, जिला कीड़ा अधिकारी सुनील कुमार डोभाल, जिला युवा कल्याण अधिकारी रमेश चन्द्र एवं जिला सूचना अधिकारी कु० अर्चना शामिल हैं।

श्री कौशिक द्वारा खेलों में राष्ट्रीय स्तर पर पदक प्राप्त करने वाले जनपद के चार खिलाड़ियों को भी सम्मानित किया गया जिनमें बीएसएम इण्टर कॉलेज से वासुकुमार व आदित्य तोमर, किसान इण्टर कॉलेज लक्सर से अकरम अली एवं शिक्षाराज इण्टर कॉलेज सुल्तानपुर से अदनाम अली शामिल हैं।

श्री कौशिक द्वारा जान जोखिम में डालकर साहसिक कार्य करने वाले स्थानीय युवकों जिनमें गौरव शर्मा, प्रवीण, अजय सिंह, शिवकुमार एवं जितेन्द्र को भी सम्मानित किया गया।

कार्यक्रम में विभिन्न स्कूली छात्र-छात्राओं द्वारा रंगारंग सांस्कृतिक कार्यक्रम पेश भी किये गये।

इस अवसर पर जिलाधिकारी दीपक रावत, एसएसपी कृष्ण कुमार वीके, सीडीओ स्वाति एस.भदौरिया, नगर आयुक्त नितिन भदौरिया, जिला महामंत्री भाजपा विकास तिवारी, पीडी संजीव राय, डीडीओ पुष्पेन्द्र चौहान सहित विभिन्न विभागों के अधिकारी/कर्मचारी, जनपद के गणमान्य व्यक्ति आदि उपस्थित थे।

जिला सूचना अधिकारी,
हरिद्वार।